


दिल्ली-एनसीआर में मदर डेयरी ने 25 कियोस्क खोले

दिल्ली में पांच जगहों पर खोले गए हैं कियोस्क

■ वस, नई दिल्ली : लॉकडाउन के बाद दिल्ली-एनसीआर में जहां दूध सप्लाई में कमी की शिकायतें आ रही थीं, उन जगहों पर सप्लाई बेहतर करने के लिए मदर डेयरी ने अस्थायी कियोस्क खोले हैं। दिल्ली-एनसीआर में कुल 25 जगहों पर अस्थायी कियोस्क बनाए गए हैं, जहां दूध के साथ डेयरी प्रोडक्ट भी लोगों को मिलेंगे।

दिल्ली में अलकनंदा, मुनिरका विहार, वसंतकुंज स्थित ई और बी ब्लॉक और आर्मी एरिया में कियोस्क खोले गए हैं। मदर डेयरी के अधिकारियों के देशभर में लॉकडाउन की घोषणा के बाद कुछ जगहों से लोगों ने शिकायत की थी कि उन्हें दूध नहीं मिल रहा है। इसके बाद मदर डेयरी ने सोशल मीडिया के माध्यम से सभी आरडब्ल्यूए और सोसायटियों में रहने वाले लोगों ने अनुरोध कि वे अपनी शिकायतें कंपनी को बताएं। कंपनी दूध सप्लाई बेहतर करने के लिए अस्थायी कियोस्क बनाएगी। दिल्ली-एनसीआर में 25 जगहों से आरडब्ल्यूए और सोसायटियों के मेंबर ने अस्थायी कियोस्क खोलने की मांग की थी।



दिल्ली : अलकनंदा स्थित अरावली आरडब्ल्यूए, मुनिरका विहार, वसंतकुंज स्थित बी और ई ब्लॉक, आर्मी एरिया

अस्थायी कियोस्क में दूध के साथ डेयरी प्रोडक्ट भी लोगों को मिलेंगे

गुड़गांव में यहां खुले कियोस्क

सेक्टर - 90 स्थित न्यू टाउन हाइट्स, सेक्टर - 49 स्थित ऑर्किड अपार्टमेंट, सेक्टर - 48 स्थित तत्वन अपार्टमेंट, सेक्टर - 67 स्थित विक्ट्री वैली

नोएडा में यहां मिलेंगे डेयरी प्रोडक्ट

सेक्टर - 120 स्थित आम्रपाली जोडिएक, सेक्टर - 78 स्थित महागुन मॉडर्न, सेक्टर - 76 स्थित आम्रपाली सिलिकन सिटी, सेक्टर - 119 स्थित आम्रपाली प्लैटिना, सेक्टर - 45 स्थित आम्रपाली सफायर, सेक्टर - 76 स्थित आम्रपाली प्रिसिली, गौर सिटी-1